༄༅། །རང་བསྲུང་རྒྱས་པ་བྲི་ཚུལ་ཤིན་ཏུ་གསལ་བ་བཞུགས།། ན་མོ་མ་ཧཱ་ཀྭཱ་ལཱ་ཡ། མལ་གྱོ་ལོ་ཆེན་ས་ 
སྐྱའི་བླ་ཆེན་མཆོག ཀུན་དགའ་སྙིང་པོ་སྙིགས་དུས་གངས་ཅན་དཔལ། ས་ལོ་ཀུན་དགའི་མཚན་ཅན་འཇམ་ 
པའི་དྱངས། །བརྒྱུད་པར་བཅས་ལ་གུས་པས་ཕྱག་བགྱིས་ནས། །ས་སྐྱ་པ་ཡི་ཆོས་བསྲུང་ཀུན་གྱི་ 
གཙོ། །ནག་པོ་ཆེན་པོའི་མན་ངག་སྙིང་པོ་ཡི། །བསྲུང་འཁོར་ཟབ་མོ་ཐུན་མོང་མ་ཡིན་པའེ། །བྲི་ཐབས་མ་ 
གབ་བདག་གི་གསལ་བར་བྲི། །དེ་ལ་རང་བསྲང་འཁོར་ལོ་རྒྱས་པ་བྲི་བའེ་ཐབས་བླ་མའེ་གསུང་བཞེན་ཅུང་ 
ཟད་བརྗོད་ན། དབང་རྗེས་གནང་མན་ངག་སོགས་ཐོབ་ཅིང་། དམ་ཚིག་དང་སྡོམ་པར་ལྡན་པ། ཡི་དམ་ཆོས་ 
བསྲུང་གི་བསྙེན་པ་སྔོན་དུ་སོང་བའི་རྣལ་འབྱོར་པས། དུས་ཁྱད་པར་ཅན་བརྒྱད་གཉིས་སམ་དགུ་གཉེས་ 
གང་རུང་གཟའ་སྐར་བཟང་བ་ལ་མཆོད་གཏོར་ཕུལ་ཏེ། བྲི་གཞི་གྲོ་ག གོས་དར་ནག་པོ་མགོན་པོའི་སྙན་དར་ 
ལྟ་བུ། དུར་ཁྲོད་ཀྱི་རས་ཞེས་པ་རོ་རས་ཡིན་ཡང་། བོད་ན་སྲོལ་ཆེན་པོ་མེད་པས། དཔའ་བོ་གཡུལ་དུ་ 
བསད་པའེ་རོ་ལ་རས་གཡོགས་པ་ཅམ་ལ་བྱེད། ཤོག་བུ་ལའང་རུས་པས་སྲ་ཤིང་ཡི་གེ་སྐུ་སོགས་བྲི་གང་ 
བདེ་ལ། ཆག་མ་ཡོང་ཅམ་གྱིས་འདུལ་ལུགས་ལེགས་པར་བྱས་ནས། བྲི་རྫས་ཞུན་ཆེན་ལ་མར་ནག་བསྲེས་ 
ནས་སྦར་བའི་དུད་པ་བསགས་པ་ལས་བྱས་པའི་སྣག་ཚ་ལ། གུ་གུལ། གུར་གུམ། ག་པུར། རྒྱ་སྐྱེགས་ཀྱི་ 
ཁདྡྷ། འབྱོར་ན་རང་བྱུང་གི་མེ་ཏོག མཚལ་རྣམས་བསྲེས་ཏེ་སྦྱར་བས་བྲིའོ། །དེ་ལ་དང་པོར་ནང་དུ་ཟླུམ་པོ་ 
ལྟེ་བ་སྟེ། སྐུ་བཤོམ་པའི་ཕྱིར་ཟླུམ་བསྐོར་ཅུང་ཆེ་བ། དེའེ་མཐར་གསུམ་རེིམ་བསྐོར་བའི་ཕྱི་མ་འཁོར་ལོའི་ 
ས་སྐུ་བཤོམ་པའི་ཕྱིར་ཆེ་བ་བསྐོར། དའི་ཕྱི་ནས་ཟླུམ་བསྐོར་བདུན་བསྐོར་བའི་ལྔ་པར་ཆོས་སྐྱོང་གི་སྐུ་བྲི 
དགོས་པའི་ཕྱིར་ཅུང་ཆེ་བ་སྟེ་བསྐོར་ཐིག་ཡོངས་གྲིལ་བཅུ་གཅིག་གི་ཕྱི་རོལ་དུ་མེ་རི་འབར་བས་བསྐོར་བ་ 
བྲི། དེའེ་དབུས་ཀྱི་ལྟེ་བར་ནག་པོ་ཆེན་པོ་མིའུ་ཐུང་གྲི་ཐོད་གཟྲེ་བསྣམས་པ། སྤྲུལ་པའི་ཁྱུང་ཆེན་ཤོང་ཙམ་ 
བྱང་ན་ལྔ། མི་ཤོང་ན་གཅིག་སྟེང་དུ། གཡས་གཡོན་རྒྱབ་མདུན་དུ་བྱ་ནག ཁྱི་ནག ཅེ་སྦྱང་། མི་ནག་རྣམས་ 
མེ་རི་འབར་བའི་དབུས་ན་བཞུགས་པ་མཚན་ཉིད་ཐམས་ཅད་ཚང་བ། དེང་སང་ཡོངས་སུ་གྲགས་པ་ལྟར་བྲི། 


སྐེ་རགས་ཀྱི་སྦྲལ་མ་ཆད་པ་གལ་ཆེ་སྟེ་ཀླུ་བརྒྱད་ཚང་དགོས་སོ། །དེ་དག་གང་བྲི་ཡང་བླ་མའི་མན་ངག་ 


རང་སྲང་རྒྱས་པ་འབྲི་ཚུལ་ཤིན་ཏུ་གསལ་བ། 1 


བཞིན་ས་བོན་གསུམ་དང་སྙིང་པོ་སྤེལ་བ་བྲི་གསུང་བ་བར་གཟུངས་ལྟ་བུ་ཡིན་པས། མགོན་པོའི་དཔྲལ་བར་ 
ཨོཾ། མགྲིན་པར་ཨཱཿ ཐུགས་ཀར་ཧྲུཾ་བྲིས་པས་དཔྲལ་པའི་ཨོ་གྱི་མཐར་ནག་པོ་ཆེན་པོའི་སྐུ་ཡི་འཆང་བ་པ་ལ་ 
བསྲང་དུ་གསོལ། ཅེས་པ་ཨོཾ་གྱི་འོག་ནས་བསྐོར་ལ་ཡིག་མགོ་ཕྱི་བསྟན་བྲི། ཐུགས་ཀའི་ཧཱུཾ་གི་མཐར་ས་ 
བོན་ གསུམ་དང་ སྙིང་ པོ་སླེལ་བ་ ཡིན་ པས། ཛཾ ་གི གི་འོག་ནས་བསྐོར་ལ། ཨོཾ་ཨཱཨོཾ་མ་ཧཱ་ཀྭ་ལ་ཧཱུཾ་ཕཊ་ཧཱུཾ། ཅེས་ 
པ་ཡིག་མགོ་ཕྱིར་བསྟན་ ཧཱུཾ་ལ་ བསྐོར་ཏེ་བྲི། དེའི་ཕྱིའེ་བསྐོར་ཐིག་དང་པོའི་ལྟེ་བའི་མུ་ཁྱུད་ལ། ཨོཾ་ཨཱཨོཾ་ཤྲཱི་ 
མ་ཧཱ་ཀྭ་ལ་ཡ་ཧཱུཾ་ཛྷཾ་ཕཊ་སྭཱཧཱ་ཛྙུཾ ཧཱུཾ། དཔལ རྡོ་རྗེ ་ནག་ པོ་ཆེན་ པོས་འཆང་བ ་པ་ལ་གཞན་གྱི་བྱད་ཁ་སྦོད་གཏོང་ 
མནན་གཏད་གཟེར་གསུམ། ནད་གདོན་བར་ཚད་མི་མཐུན་ཕྱོགས་ཐམས་ཅད་བསྲུང་ཤིག རཀྟ། ཅེས་པས་ 
མུ་ཁུད་ཁེངས་པར་བྲི། མ་ཁེང་ན་བསྐྱར་ནས་བྲི། མི་ཤོཿ ང་ན་རྒཀ་མང་པོ་བྲིས་ལ་ཁེངས་པར་བྱའོ། །བར་ 
སྟོང་མ་ལས་པ་གལ་ཆེ། དེའི་ཕྱིའེ་མུ་ཁྱུད་གཉིས་པ་ལ་ ཕྱོགས་བཞིར་གྲི་གུག་སོ་ཕྱིར་བསྟན་པ་རེ། 
མཚམས་བཞིར་ཐོད་པ་ཁྲག་བཀང་ཁ་ཕྱིར་ བསྟན་པ རེ བྲི། དེའི་ ཕྱིའེ་ བསྐོར་ཐིག་ གསུམ་པའི་མུ་ཁྱུད་ ཆེ་བ་ 
ལ་འཁོར་ལོ་རྩིབས་དྲུག་བྲིས་པའི་མགོན་པོའི་མདུན་གྱི གྱི་རི་བས་ དང་ པོ་ལ་ཨེ ་ཀ་ཇྭ་ཊི་ སྐུ མདོག་སྔོན་མོ་ཞལ་ 
གཅིག་ཕྱག་གཉིས་ཀྱི་བདུད་རྩིས་གང་བའི་བུམ་པ་ཐུགས་ཀར་འཛིན་པ། དར་དཀར་གྱི་སྟོད་གཡོགས་དང་ 
སྟག་ལྤགས་ཀྱི་ཤམ་ཐབས་ཅན། རལ་པའི་ལན་བུ་གཅིག་ཏུ་གྱུར་ནས་གཡོན་དུ་འཕྱང་བ། ཞབས་རོལ་པའི་ 
འདུག་སྟེང་ཁྲོ་མོའི་རྣམ་པ་ཅན། དེའི་ལྟོ་བ་ཡངས་པའི་ནང་དུ་ཁྲག་གི་རྒྱ་མཚོའེ་དབུས་དཔལ་ལྡན་ལྷ་མོ་ 
འདོད་ཁམས་མ་བོང་བུ་གྭ་པ་ལ་ཞོན་པ། སྐུ་མདོག་སྔོ་ནག་ ཞལ་གཅིག་ཕྱག་བཞིའི་གཡས་དང་པོ་རལ་གྲི། 
གྲ། ཨཔ་ཐོད ག་གཟོད་དང་ཝེ་མཇུདྔ་ ཨ། མམ་རྱགྲསུཉ། ཁ་ཁ རྐཝ་ཛེ་ ཁྲའུ ཀྱན རཱོན་ཁཁླག། 
འཛག་པ་ལྔ་བཅུའི་དོ་ཤལ། རུས་པའི་རྒྱན་དྲུག གླང་པོ་ཆེའེ འེ་ཀོ་བས་སྟོད་གཡོགས། བ་གླང་གི ་ཀོ་བས་སྨད་ 
གཡོགས། རི་ ལྡེའེ་ཤམ་ ཐབས། སྦྲལ་ གྱི་ སྐེ ་རགས། སྤྱན་གསུམ་པ། མི མི་རོ་ཁར་བཅུག་ནས་མཆེ་བ་གཅི་ གས་ 
པ་པ རྨར གཡོན་པ་ལ་ སྒེ དཀར་པོ་དཝ་ཐ་དམར་སེར་ཡོང་ཐ། སྨུམབུག ཞག 
ཐལ་ཆེན་རྣམས་མཚོ་ ན་བྱེད་ཅཿ མ། ཤིན་ཏུ་རིད་པ་ལྟེ་བའི་ཐད་དུ་ཉི་ཟླ་རྣམས་བྲི། རྩིབས་གཉེས་པ་ལ་ནག་པོ་ 


2 སྔགས་འཆང་ཀུན་དགའ་རིན་ཆེན། 


གནོད་སྦྱིན་ཞལ་གཅིག་ཕྱག་གཉིས་གཡས་གསེར་གྱི་གྲི་གུག གཡོན་ཐོད་ཁྲག དར་ནག་གི་ན་བཟའ། མི་ 
ལྤགས་ཀྱི་གཡང་གཞི་གྱོན་པ། གསེར་གྱི་རྣ་ཆ་ཅན། རྩིབས་གསུམ་པ་ལ་ནག་མོ་གནོད་སྦྱིན་གཡས་གསེར་ 
གྱི་སྤུ་གྲི། གཡོན་ཐོད་ཁྲག བྱ་རུའི་ལན་ཚར་དང་། དར་ནག་གི་ན་བཟའ་ཅན། རྩི་བས་བཞི་པ་ལ་དམ་ཅན་པུ་ 
ཏཤཝཾ་ཐྭཿཱ་ཏྷ་ཐཾཏསགཡས་ཆལ་བླ། ་གཟིན་བྲོད་ཁུག རྱ ཨརྒ་ཚག་ཛྭཊརྔེཐོ ་ཚནྲ་ནོགགིན་ 
བཟའ། དར་མེན་དམར་པོའི་ག་ཞྭ་བས་པ། རྩིབས་ལྔ་པ་ལྷ་ཐྭ་ཊ་སྟག་སློག་གྱོན་པ་ཞལ་གཅིག་ཕྱག་གཉིས་ 
གཡས་གསང་བའི་དམ་ཤིང་ཕུར་བུ་ཞལ་གསུམ་ཡོད་པ། གཡོན་མིའེ་སྙིང་འཛིན་པ། རྩིབས་དྲུག་པ་ལ་སྲིང་ 
མོ་ཁག་མིག་མ་ཁ་ནས་མེ་འབར་བ། ཞལ་གཅིག་ཕྱག་གཉིས་གཡས་གསེར་གྱི་སྤུ་གྲི། གཡོན་མིའི་རྒྱུ་མ་ 
འཛིན་ཞིང་ཟ་འོག་ན་ཏིའི་གོས་གྱོན་པ། ལྔ་ཀའང་སྐུ་མདོག་མཐེང་ནག་རབ་ཏུ་ཁྲོས་པ། རུས་པའི་རྒྱན་དང་ 
མི་མགོ་སྐམ་པོ་ལྔ་ལྔས་དབུ་རྒྱན་དང་། རློན་པའི་དོ་ཤལ་རྒྱུ་མ་ལ་རྒྱུས་པ་ཁྲག་འཛག་པ་བྲི། ལྷ་མོ་ཕྲལ་ནས་ 
འབྲི་མི་ཉན་པས་རྩིབས་དྲུག་ཁོ་ན་ཡིན་ནོ། །ཡི་གེ་གསུམ་གསུམ་ཀྱང་དགོད། མིང་སྤེལ་བ་མི་བྱ། བྱས་ན་ 
གནོད་པར་འགྱུར་གསུང་བ་གོང་འོག་དཀྲུགས་ཏེ་ཅུང་ཟད་གབ་ནས་མཛད་པ་ཡང་སློབ་དཔོན་མེད་པར་དཔེ་ 
ཙམ་ལ་བརྟེན་ནས་མན་ངག་ཟབ་མོ་ཉམས་ཀྱི་དོགས་པ་ཡིན། དོན་ཨེ་ཀ་ཛ་ཊི་སོགས་འཁོར་གྱི་ལྷ་བདུན་ 
པོའི་གནས་གསུམ་དུ་ཨོཾ་ཨཱཚྙུ་སྟེ་འབྲུ་གསུམ་པོ་བཀོད་པའོ། །རྩིབས་བར་གྱི་རྩ་བར་རྡོ་རྗེ་སྔོན་པོ་ལངས་པ་ 
རྲེ་བྲ། རྡོ་རྗེའི་སྟེང་གི་རྩིབས་བར་ལ་ཡི་དམ་གྱི་སྔགས་ཐུང་། ཨོ་དེ་བ་ཕི་ཙྭ་བཛྲ་རྷུཾཧཱུཾ་ཧྷུཾ་ཕཊ་སྭཱཧཱ་ཅེས་ 
དང་། མགོན་པོའི་སྔགས་ཐུང་། ཨོཾ་མཧཱ་ཀྭ་ལ་ཧཱུཾ་ཕཊ། ཅེས་པའི་མཇུག་ཏུ། ཨེ་ཀ་ཛ་ཊིས་འཆང་བ་པ་ལ་ཨེ་ 
ཀ་ཇ་ཊི་རང་གི་འཁྲ་ལྡོག་གི་གནོད་པ་དང་། མི་མཐུན་པའི་ཕྱོགས་ཐམས་ཅད་བསྲུང་ཅིག་རཀྒྲ། དཔལ་ལྡན་ 
ལྷ་མོ་འདོད་ཁམས་མས་འཚང་བ་པ་ལ་འདོད་ཁམས་ལྷ་མོ་རང་གི་འཁུ་ལྡོག་གི་གནོད་པ་དང་། མི་མཐུན་ 
པའི་ཕྱོགས་ཐམས་ཅད་བསྲུང་ཅིག་རཀྟ། ཅེས་པ་ཨེ་ཀ་ཇ་ཊིའི་གཡོན་གྱི་རྩིབས་བར་དུ་བྲི། དེ་བཞིན་དུ་ 
གནོད་སྦྱིན་ཡབ་ནས་སྲིང་མོའི་བར་གྱི་རྩིབས་བར་གཡོན་དུ་རིམ་པ་བཞིན་གོང་ལྟར་རྩིབས་བར་གཉིས་པ་ 


༨༤ 


རང་སྲང་རྒྱས་པ་འབྲི་ཚུལ་ཤིན་ཏུ་གསལ་བ། 3 


སྦྱིན་རང་གི་འཁུ་ལྡོག་དང་། མི་མཐུན་པ་སོགས་འདྲ། རྩིབས་བར་གསུམ་པ་ལ་གོང་བཞིན་སྔགས་ཐུང་ 
གཉིས་དང་། ནག་མོ་གནོད་སྦྱིན་གྱིས་འཆང་བ་པ་ལ་ནག་མོ་གནོད་སྦྱིན་རང་གི་འཁུ་ལྡོག་དང་། མི་མཐུན་ 
པ་སོགས་འདྲ། རྩིབས་བར་བཞེ་པ་ལ་སྔགས་ཐུང་གཉེས་དང་། ལས་མཁན་པུ་ཏྲས་འཆང་བ་པ་ལ་ལས་ 
མཁན་པུ་ཏྲ་རང་གི་འཁུ་ལྡོག་དང་། མི་མཐུན་པ་སོགས་འདྲ། རྩིབས་བར་ལྔ་པ་ལ་སྔགས་ཐུང་གཉིས་དང་། 
དམ་ཅན་ཐྷ་ཊས་འཆང་བ་པ་ལྷ་ཐྭ་ཊ་རང་གི་འཁུ་ལྗོག་དང་། མི་མཐུན་པ་སོགས་འདྲ། རྩི་བས་བར་དྲུག་པ་ལ་ 
སྔགས་ཐུང་གཉེས་དང་། སྲིང་མོ་ཁ་འབར་མས་འཚང་བ་པ་ལ་སྲིང་མོ་ཁ་འབར་མ་རང་གི་འཁུ་ལྡོག་དང་། 
མི་མཐུན་པའི་ཕྱོགས་ཐམས་ཅད་བསྲུང་ཅིག་རཀྐ་ཅེས་པ་བྲི། འདེས་ཨེ་ཀ་ཇ་ཊི་ལ་སོགས་པ་འཁོར་གྱི་ལྷ་ 
བདུན་རང་ལ་མི་བཟཟློག་པ་ཡིན། འདི་ལ་སྔགས་མི་དགོས་གསུངས་པ་ཨེ་ཀ་ཇ་ཊི་སོགས་འཁོར་རང་གི་ 
སྔགས་མི་བྲི་བ་ཡིན་ནོ། །དེའི་ཕྱིའི་བསྐོར་ཐིག་བཞི་པའི་མུ་ཁུད་ལ། འཁོར་ལོའི་རྩིབས་ཀྱི་རྩེ་མོ་རེའི་ཐད་དུ་ 
རེའུ་མིག་རེ་བྱས་པའི་ནང་དུ། ཨེ་ཀ་ཇ་ཊི་དང་ལྷ་མོའི་ཐད་དུ་ཕྱག་མཚན་བུམ་པ། རལ་གྲི། ཐོད་ཁྲག་གསུམ་ 
བྲི། གནོད་སྦྱིན་ཡབ་ཀྱི་ཐད་དུ་གསེར་གྱི་གྲི་གུག ཡུམ་གྱི་ཐད་དུ་གསེར་གྱི་སྤུ་གྲི། པུ་ཏཱའི་ཐད་དུ་རལ་གྲི། 
བྷ་ཊའི་ཐད་དུ་དམ་ཤིང་ཕུར་བུ་ཞལ་གསུམ་ཡོད་པ། སྲིང་མོའི་ཐད་དུའང་གསེར་གྱི་སྤུ་གྲི་རྣམས་བྲི། ལྷ་དེ 
དག་གི་ཕྱག་མཚན་གཡས་པ་ཁོ་ན་བྲི། གཉིས་ཀ་མི་བྲི་གསུངས་པས་གཞན་མི་བྲིའོ། །ཁ་ཅིག་གི་ལྷ་མོའི་ 
ཕྱག་མཚན་བཞི་ཀ་བྲིས་པ་དང་བུམ་པ་རྐྱང་པ་བྲིས་པ་ཡང་ཡོང་གིན་འདུག་སྟེ་མ་དག་པའོ། །ཕྱག་མཚན་ 
རྣམས་ཀྱི་སྲག ཨེ་ཀ་ཛ་ཊི་དང་ལྷ་མོའི་ཕྱག་མཚན་གྱི་གཡོན་དུ་ཨོཾ་ཨཱཿ ཨོཾ་ཨེ་ཀ་ཛ་ཊི་དེ་བ་ཨིནྡྲ་སི ཧྩོ 
ཕཊ་སྭཱདཱ་ཧཱུཾ། འཆང་བ་པ་ལ་ཨེ་ཀ་ཇ་ཊིས་མི་མཐུན་པའི་ཕྱོགས་ཐམས་ཅད་བསྲུང་ཅིག་རཀྐ། ཨོཾ་ཨཱཨོཾ་རོ་ 
རུ་རོ་རུ་བི་ཏྱིང་བ་ཐོ་སི་ཀ་མ་ལ་རླཀ་སི་ཧཱཾ་ྷོཛཱཾ་ཧཱ། དཔལ་ལྡན་ལྷ་མོ་འདོད་ཁམས་མས་འཆང་བ་པ་ལ་མི་ 
མཐུན་པའི་སོགས་འདྲ། གནོད་སྦྱིན་ཡབ་ཀྱི་ཕྱག་མཚན་གྱི་གཡོན་དུ། ཨོཾ་ཨཱཿ ཨོཾ་བཛྲ་ཀཱ་ལ་ཡྐ་ཧཱུཾ་ཕཊ་ 
ཧུ ནག་པོ་གནོད་སྦྱིན་གྱིས་འཆང་བ་པ་ལ་མི་མཐུན་པའི་སོགས་འདྲ། གནོད་སྦྱིན་ཡུམ་གྱི་ཕྱག་མཚན་གྱི་ 


༢༨. ༤ 


གཡོན་དུ། ཨོཾ་ཨཱཿ ཨོཾ་བཛྲ་ཀཱ་ལི་ཡཀྷི་ཌི་ཧཱུཾ་ཕཊ་ཧཱུཾ། ནག་མོ་གནོད་སྦྱིན་གྱིས་འཆང་བ་པ་ལ་མི་མཐུན་པའི་ 


སོགས་འདྲ། པུ་ཏཱའི་ཕྱག་མཚན་གྱི་གཡོན་དུ་ཨོཾ་ཨཱ༔ ཨོཾ་བཛྲ་ཡཀྐྱ་པུ་ཏྲ་ཧཱུཾ་ཕཊ་ཧཱུཾ། ལས་མཁན་པུ་ཏྲས་ 
འཆང་བ་པ་ལ་མི་མཐུན་པའི་སོགས་འདྲ། བྷ་ཊའི་ཕྱག་མཚན་གྱི་གཡོན་དུ་ཨོཾ་ཨཱ༔ ཨོ་བཛྲ་རུ་དྲ་བྷ་ཊ་ཧྷུཾ་ཕཊ་ 
ཧཱུཾ དམ་ཅན་བྷ་ཊས་འཆང་བ་པ་ལ་མི་མཐུན་པའེ་སོགས་འདྲ། སྲིང་མོའི་ཕྱག་མཚན་གྱི་གཡོན་དུ་ཨོཾ་ཨཱཿ 
ཨོཾ་བཛྲ་རུ་ལུ་རཀླ་སི་ཧཱཱཾ་བྷོ ཚུཾ་ཕཊ་ཧཱུཾ། སྲིང་མོ་ཁ་འབར་མས་འཚང་བ་པ་ལ་མི་མཐུན་པའི་ཕྱོགས་ཐམས་ 
ཅད་བསྲུང་ཅིག་རཀཀ། ཅེས་པ་ཐམས་ཅད་ལ་འདྲ་བར་ཕྱག་མཚན་སྲག་གི་མུ་ཁྱུད་ལ་བྲི། འདིས་སྔགས་མི་ 
བཟློག་གོ །འདི་བཞེན་བྲི་བ་ཡང་། འཁོར་བདུན་གྱི་སྔགས་དང་སྤེལ་བ་བྲིས་ལ་སྦྱར་བ་སོ་སོའི་སྐབས་མ་ 
ནོར་བར་བྱ་བ་ཡིན་ནོ། །ཞེས་གོང་དུ་གསུངས་པ་ལྟར་བླ་མའི་མན་ངག་གིས་བརྒྱན་པ་ཡིན་ནོ། །དེའི་ཕྱིར་ 
བསྐོར་ཐིག་ལྔ་པའི་མུ་ཁྱུད་ལ། ལས་མགོན་ཕོ་མོའི་བོད་རྦད་གཉིས་བྲི་གསུངས་པས། མོས་ཕོ་བསྐུལ་བའི་ 
ཚུལ་གྱིས། མོའི་བོད་པ་ནི།། ཨོཾ་རོ་རུ་རོ་རུ་ཏྲི་ཙ་པཱ་ལ་ཨ་ ཤུགྨེ་མ་ཧྷུཾ་མ་བྩོཛ་ཛཿ མོའི་རྦད་པ་ནི། ཏཀ་རཀ་ 
ཁ་མུནྟ་རུ་ལུ་རུ་ལུ། ཏྲཀ་རཀྐ་སྙིང་ཁག་སྙིང་བྷོཿ པུ་ཏྲ་ཕུ་ཏྲ་བྷྱོཿ ཤ་ཤ་ཏྤག ཤ་ཤ་ཏྲཀ ཏྲཀ་མོ་ཏྲ་པ་ཤ་ཏུན་མཱ་ 
ར་ཡ། ཕོའི་བོད་པ་ནི། ཨོཾ་ཨ་ལི་ཨ་ལི་མ་ཛ་ཛཿ ཤཾ་ཤཾ ལི་ཤོད་དེད། ཨ་ཤོད་དེད། མུ་རྨུགས་སྤུ་གྲི་ཨ་ལི་མ་ 
ཛཿཛཿ ནག་མོ་ཤ་ལ་ནུབ་ཛ་ཛཿ ཕོའི་རད་པ་ནི། དྷཱཀ་དྷྱཾཀ ཡ་དུ་བ་ཤ་ནི་སོད། དུམ་ཤིག ཨཱ་གྫྫ། ཨཱ་གྫྫ། 
ཡ་ཌྡཾ་ཡ་ཞཱཾ། མོན་བུ་ཛཿ མོན་བུ་ཁྲག་ལ་འཇིབས་ཛཿ འཆང་བ་པ་ལ་པ་རོལ་གྱི་བྱད་ཁ་རྦོད་གཏོང་མནན་ 
གཏད་གཟེར་གསུམ། ནད་རིགས་བཞི་བརྒྱ་རྩ་བཞི། བགེགས་རིགས་སྟོང་ཕྲག་བརྒྱད་ཅུ། གདོན་རིགས་ 
སུམ་བརྒྱ་དྲུག་ཅུ་ལ་སོགས་པ་མི་མཐུན་པའི་ཕྱོགས་ཐམས་ཅད་བསྲུང་ཅིག་རཀྐ། ཅེས་པ་གོང་བཞིན་མུ་ 
ཁྱུད་ཁེངས་པ་བྲི། མ་ཁེངས་ན་རཀྟ་མང་དུ་བྲིས་ལ་ཁེངས་པ་བྱེད། དེའི་ཕྱིའི་བསྐོར་ཐིག་དྲུག་པའི་མུ་ཁུད་ 
ལ། ཨོ་ཤྲི་མཧཱ་ཀཱ་ལཱ་ཡ། ཤྭ་ས་ནོ་པ་ཧི་ཌེ། ཨེ་། ཨ་པ་ཤི་མ། ཀྭ་ལོ་ཡ་མི་དཾ། རྭ་ཏྲ་ཡ། ཨ་པ་ཀ་རི་ཌེ། 
ཡ་དི་ཏཱཾ། པྲ་ཏིརྟ། སྨ་ར་སི། ཏ་དཱ། ཨི་དཾ། དུཏྱན། ཁ་ཁ། ཁཱ་ཧི་ཁཱ་ཧི། མ་ར་མ་ར། བཱབྣ་ཧྲབྣ། བནྡྷ་བནྡྷ། ཧ་ན་ 
ཧ་ན། ད་ཧ་ད་ཧ། པ་ཙ་པ་ཙ། དེ་ན་མེ་ཀེ་ན་མྭ་ར་ཡ་ཧཱུཾ་ཧྷུ་ཕཊ། འཆང་བ་པ་ལ་སྡེ་བརྒྱད་ཀྱི་གནོད་པ་ཐམས་ 
ཅད་དང་། ནད་གདོན་ཕྱི་ནང་གསང་གསུམ་གྱི་བར་ཆད། བྱད་ཁ་རྦོད་གཏོང་མནན་གཏད་གཟེར་གསུམ་ 


རང་སྲུང་རྒྱས་པ་འབྲི་ཚུལ་ཤིན་ཏུ་གསལ་བ། ཏྱ 


སོགས་མི་མཐུན་པའི་ཕྱོགས་ཐམས་ཅད་བསྲུང་ཅིག་རཀ ཀྱ། ཅེས་པ་གོང་བཞིན་མུ་ཁྱུད་ཁེངས་པར་བྲི། འདི་ 
ཡན་གྱི་སྔགས་ རྣམས་ མགོ་ཕྱིར་ བསྟན་ ཡིན། དེའི་ ཕྱིའེ་ བསྐོར་ཐིག་ བདུན་ པའི་མུ་ཁྱུད་ལ་ཕྱོགས་མཚམས་ 
མི་འཁྲུལ་བའི་ཕྱིར་པདྨ་འདབ་བརྒྱད་ཀྱི་རྣམ་ པ་ཅ་མ་བྲིས་པ་ ལ། ཕྱོགས་ སྐྱོང་གི་སྦེ ་སྤེལ་ཚིག་དང་བཅས་པ་ 
ཡིག་མགོ་ནང་བསྟན་དུ་བྲིས་ཏེ། པད་འདབ་ཤར་ལ་འཚང་བ་པ་ལ་བརྒྱ་བྱིན་དང་། ཚངས་པའི་གདོན་གྱི་ 
གནོད་པ ་ཐམས་ཅད་རྙཀ་རྒཀ། ཁ་ཁ་དུས་མ་ ཡིན་ པའི་ འི་སྦྱོར་བ་ ཐམས་ ཅད་ཛཱུཾ ་ཕཊ། པད་འདབ་ ལྷོར། འཆང་ 
བ་པ་ལ་གཤེན་རྗེའེ་གདོན་གྱི་གནོད་པ ་ཐམས་ཅད་རྙཀ་རྦཀ། པ་ཙ་པ་ཙ། དུས་མ་ཡིན་པ་འཆི ་བ་ཐམས་ 
ཅད་ཧཱུཾ་ ཕཊ། པད་འདབ་ནུབ་ལ། འཚང་བ་བཔ་ལ་ཆུ་ལྷ་དང་ས་ ལྷའེ་གདོན་གྱི་གནོད་པ་ ཐམས་ཅད་རྟཀ་རྟཀ། 
བནྡྷ་བནྡྷ་བྱད་ཁ་ཐམས་ ཅད་ཧྙཱཾ ་ཕཊ། པད་འདབ་བྱང་ལ་འཚང་བ་པ་ལ་གནོད་སྦྱིན་གྱི་གདོན་གྱི་གནོད་པ་ 
ཐམས་ཅད་རྨཀ་རྟལ། མ་ར་མ ་ར་ལོངས་ སྤྱོད་ལ་ གནོད་པ་ ཐམས་ ཅད་ཧཱུཾ་ ཕཊ། ཤར་ལྷོའི་ པད་འདབ་ལ། 
འཆང་བ་ལ་མེ མེ་ལྷའི་གདོན་ གྱི་གནོད་པ་ ཐམས་ཅད་རྭཀ་རྭཀ། དེ་ན་མེ ་ཀེ ་ན་རིམས་ནད་ཀྱི་འཆི ་བ་ཐམས་ 
ཅད་ཧཱུཾ་ ཕཊ། ལྷོ་ནུ་བ་ཀྱི ཀྱི་པད་འདབ་ལ། འཆང་བ་པ་ལ་ སྲིན་པོའི་གདོན་ གྱི་གནོད་པ ་ཐམས་ཅད་རཀ་རྒཀ། ད་ 
ཧ་ད་ཧ་ བྱད་སྟེམས་ ཀྱི་གནོད་པ་ཐམས་ ཅད་ཧཱུཾ་ ཕཊ། ནུབ་ བྱང་གི་པད་འདབ་ལ། འཚང་བ་པ་ལ་ རླུང་ལྷའི་ 
གདོན་ཧྱི གྱི་ གནོད་ པ་ཐམས་ཅད་རཀ་རྒཀ། ཧྲབྷ་ ཧྲདྷ་ འཁོར་དང་ཆེ ཆེ་ལ ་གནོད་ པ་ཐམས་ཅད་ ཧཾ ་ཕཊ། བྱང་ཤར་ 
གྱི་པད་འདབ་ ལ། འཆང་བ་པ ་ལ་དབང་ལྡན་གྱི་གདོན་ གྱི་གནོད་པ་ ཐམས་ཅད་རཀ་རཀ། ཁཱ་ཧི་ ཁཱ་ཧི ་དུས་མ་ 
ཡིན་པའི་གནོད་པ་ཐམས་ཅད་ ཛཾ ་ཕཊ། ཅེས་པ་མུ་ཁྱུད་ཁེངས་པ་གོང་བཞིན་བྲི། དེའི་ཕྱིའེ་བསྐོར་ཐིག་ 
བརྒྱད་པའི་མུ་ཁྱུད་ལ་ཕྱོགས་སྐྱོང་གི སྐུ་བྲི བྲི་དགོས་པས། བསྐོར་ཐག་ཆེ་བ་ལ་པད་འདབ་ཆེ་བ་བརྒྱད་བྲིས་ 
པའི། ཤར་གྱི་པད་འདབ་ལ། གཡས་སུ་བརྒྱ་ བྱིན་ སེར་པོ་གླང་པོ་ཆེ་ལ་ ཞོན་པ་གཡས རྡོ་རྗེ། གཡོན་ཐོད་པ་ 
འཛིན་པ། གཡོན་དུ་ཚངས་པ་སེར་པོ་ངང་པ་ལ་ཞོན་པ་གདོང་པ་བཞེ་པ་ཕྱག་གཉེས་ཐལ་མོ་སྦྱར་བས་ 
དབྱག་པ་རྩེ་དང་རྩ་བ་ལ་ནོར་བུ་མིག་གཅིག་པས་...... དབུ་ཅད་གྱི་ཀླད་ཀོར་འདྲ་བ་མཚན་པ། གཡོན་ཐོད་པ་འཛིན་པ། 


6 སྔགས་འཆང་ཀུན་དགའ་རིན་ཆེན། 


ནུབ་ཀྱི་པད་འདབ་ལ་གཡས་སུ་ཆུ་ལྷ་དཀར་པོ་ཆུ་སྲིན་ལ་ཞོན་པ། ཞལ་གཅིག་ཕྱག་གཉིས་ཀྱི་གཡས་རྡོ་རྗེ་ 
རེ་གཉིས་སུ་མཚན་པའི་ཞགས་པ། གཡོན་ཐོད་པ་འཛིན་བ། གཡོན་དུ་སའི་ལྷ་མོ་སེར་མོ་ཞལ་གཅིག་ཕྱག་ 
གཉིས་མ་ཕག་ལ་ཞོན་པ། གཡོན་གསེར་གྱི་བུམ་པ་ཐུགས་ཀར་འཛིན་ཅིང་། གཡས་དམ་བཅའ་ཁས་ལེན་ 
པའེ་ཚུལ་གྱིས་ཐུགས་ཀའི་སྟོད་དུ་ཐལ་མོ་བསྒྲེང་བ། བྱང་གི་པད་འདབ་ལ་གནོད་སྦྱིན་སེར་ཕོ་ཞལ་གཅིག་ 
ཕྱག་གཉིས་པ་རྟ་ལ་ཞོན་པ། གཡས་དབྱུག་པ་གོང་བཞིན། གཡོན་ཐོད་པ་འཛིན་པ། ཤར་ལྷོའི་པད་འདབ་ལ་ 
མེ་ལྷ་དམར་པོ་ར་སྐྱེས་ལ་ཞོན་པ་ཞལ་གཅིག་ཕྱག་བཞིའི་གཡས་གཉིས་ན་དབྱག་གུ་དང་སྤྱི་བླུགས། གཡོན་ 
གཉིས་ན་ཐོད་པ་དང་ཕྲེང་བ་འཛིན་པ། ལྷོ་ནུབ་ཀྱི་པད་འདབ་ལ་སྲིན་པོ་ནག་པོ་རོ་ལངས་ལ་ཞོན་པ་ཞལ་ 
གཅིག་ཕྱག་གཉིས་ཀྱི་གཡས་རལ་གྲི། གཡོན་ཐོད་པ་འཛིན་པ། ནུབ་བྱང་གི་པད་འདབ་ལ། རླུང་ལྷ་ལྗང་ཁུ་ 
རི་དྭགས་ལ་ཞོན་པ་ཞལ་གཅིག་ཕྱག་གཉིས་གཡས་བ་དན། གཡོན་ཐོད་པ་འཛིན་པ། བྱང་ཤར་གྱི་པད་ 
འདབ་ལ། དབང་ལྡན་དཀར་པོ་གླང་ལ་ཞོན་པ་ཞལ་གཅིག་ཕྱག་གཉིས་ཀྱི་གཡས་མདུང་། གཡོན་ཐོད་པ་ 
འཛིན་པ་རྣམས་ལས་མགོན་བཞིན་ཞལ་ནང་གཟིགས་གྲིས་པའི་བརྒྱ་བྱིན་གྱི་སྐུའི་གཡས་གཡོན་ལ་ཡིག་ 

མགོ་ཕྱིར་བསྟན་ནས། ཨོཾ་ཨིནྡྲ་ཡེ་སྭཱཧཱ། འཆང་བ་པ་ལ་མི་མཐུན་པའི་ཕྱོགས་ཐམས་ཅད་བསྲུང་ཅིག ཚངས་ 
པའེ་གཡས་གཡོན་དུ། ཨོཾ་བླབླ་ཌ་ཡེ་སྭཱཧཱ། འཆང་བ་པ་ལ་མི་མཐུན་པའེ་སོགས་འདྲ། གཤེན་རྗེའེ་གཡས་ 
གཡོན་དུ་ཨོཾ་ཡ་མ་ཡེ་སྭཱཧཱ། འཆང་བ་པ་ལ་སོགས་འདྲ། ཆུ་ལྷའེ་གཡས་གཡོན་དུ། ཨོཾ་ཝ་རུ་ཌ་ཡེ་སྭཱཧཱ། 
འཆང་བ་པ་ལ་སོགས་འདྲ། ས་ལྷའེ་གཡས་གཡོན་དུ། ཨོཾ་བྲ་ཐི་ཝི་དེ་ཝི་སྭཱཧཱ། འཆང་བ་ལ་སོགས་འདྲ། 
གནོད་སྦྱིན་གྱི་གཡས་གཡོན་དུ། ཨོཾ་ཀུ་བེ་ར་ཡེ་སྭཱཧཱ། འཆང་བ་པ་ལ་སོགས་འདྲ། མེ་ལྷའི་གཡས་གཡོན་དུ། 
ཨོཾ་ཨགྣ་ཡེ་སྭཱཧཱ། འཆང་བ་པ་ལ་སོགས་འདྲ། སྲིན་པོའི་གཡས་གཡོན་དུ། ཨོཾ་ནེ་རི་ཏ་ཡེ་སྭཱཧྭ། འཆང་བ་པ་ 
ལ་སོགས་འདྲ། རླུང་ལྷའེ་གཡས་གཡོན་དུ། ཨོཾ་ཝ་ཡ་བེ་སྭཱཧཱ། འཆང་བ་པ་ལ་སོགས་འདྲ། དབང་ལྡན་གྱི་ 
གཡས་གཡོན་དུ། ཨོཾ་ཨི་ཤྭ་ན་ཡེ་སྭཱཧཱ། འཆང་བ་པ་ལ་མི་མཐུན་པའི་ཕྱོགས་ཐམས་ཅད་བསྲང་ཅིག ཅེས་པ་ 
རྣམས་བྲིའོ། །བསྐོར་ཐིག་དགུ་པའི་མུ་ཁྱུད་ལ་ཐོད་སྐམ་གྱི་རྭ་བ་བར་མཚམས་མེད་པ་འཕྲེད་བསྟན་དུ་བྲི་ 


རང་སྲུང་རྒྱས་པ་འབྲི་ཚུལ་ཤིན་ཏུ་གསལ་བ། 7 


༢༣༢༨ ༨ 


བསྐོར་ཐིག་བཅུ་པའི་མུ་ཁྱུད་ལ་རྡོ་རྡེ་སྔོན་པོའི་རྭ་བ་བར་མཚམས་མེད་པ་བྲི། དེའི་ཕྱི་རོལ་དུ་མེ་རི་འབར་ 
བས་ཡོངས་སུ་འཁོར་བ་བྲི། པད་དྭ་ཉིས་རིམ་དང་། ཕྱོགས་སྐྱོང་གི་སྐུའི་གཡས་གཡོན་གྱི་སྔགས་ཡིག་ 
མགོ་ཕྱིར་བསྟན་ཡིན་པ་པདྨའི་རྭ་བ་ནང་མའི་ཡི་གེ་མགོ་ནང་དུ་བསྟན་པ་བྲི་གསུངས་པས་ཐོན་ནོ། །ཕྱག་ 
ལེན་དུ་མའི་ནང་ནས་ས་ལོའི་ཕྱག་ལེན། དཔེ་བྲིས་སུ་མ་མཐོང་ནའང་སྔགས་འཚང་རྒྱ་གར་ཤེས་བཟང་གི་ 
ཕྱག་བྲིས་མཐའ་བཙན་པར་བྱས་སོ། །དེ་དག་གིས་ནི་བྲི་བ་ཡོངས་སུ་རྫོགས་པ་བསྟན་ཟིན་ཏོ།། །།ད་ནི་རབ་ 
ཏུ་གནས་པར་བྱེད་པ་ལ། ཐོག་མར་བྲི་བའི་དུས་རྟོག་པ་ཞིབ་ཅིང་ཕྱག་ལེན་མ་ཉམས་པར་ཞུས་དག་བྱས་ 
བློར་མ་སོང་བ་རང་ཡིད་ཆེས། ངེས་ཤེས་འགྲོང་པ་གྲུབ་པ་རྣམས། འབྱུང་པོའི་ཉེ་མ་གཟའ་སྐར་བཟང་པོ་ལ་ 
བསྐང་གསོ་སོགས་མཆོད་གཏོར་དང་ཚོགས་ཀྱི་ཡོ་བྱད་འབྱོར་པ་དང་བསྟུན་རྒྱ་ཆེ་བ་སོ་སོའི་ཕྱག་ལེན་ 

བཞིན་རྟེན་ལ་སོགས་པའི་མདུན་དུ་བཤམ། དེའི་ཉེ་ལོགས་ཞིག་ཏུ་སྟེགས་ཇི་ལྟར་རིགས་པའི་སྟེང་དུ། 
ཟངས་གཞོང་ལ་སོགས་པའི་སྟོད་བཟང་ཞིང་གཙང་བ་གང་འབྱོར་ནས་འབྲས་སོགས་འབྲུ་གཙང་མས་བཀང་ 
བའི་སྟེང་དུ། བསྲུང་བ་མང་པོ་ཡོད་ན་བརྩེགས་ལ་མགོན་པོའི་ཞབས་རང་ལ་བསྟན་པ་མང་ཉུང་གང་ཡོད་ 
ཀྱང་བཞུགས་ཚུལ་འདྲ་བར་བཞུགས་སུ་གསོལ། དེའེ་མདུན་དུ་ཡང་མཆོད་པ་ཆུ་གཉིས་སྔོན་འགྲོའི་ཉེར་ 
སྨད་ལྔ་དྲང་། གཏོར་ཆུཅ་གཅིག་ནང་གི་མདུན་དུ་རྡོ་དྲིལ་ན་མཆོད། འཐོར་ནས། སྦྱང་ཚས་ཕྱི་འགྲེ་ཞྣམས་ 
བཤམས། དེ་ནས་རང་སྟན་ལ་འདུག་སྟེ། ཡི་དམ་གང་བྱེད་ཀྱི་བདག་བསྐྱེད་དམ། ལམ་དུས་བྱུང་ན་འབྲེལ་ 
ཆེ་ཞིང་ལེགས། ཡང་མུར་བར་དགོས་ན། མགོན་པོའི་བསྲུང་འཁོར་རྒྱས་བསྡུས་གང་རུང་བསྒོམ་ལ་རང་ 
ངམ། ལས་སློབས་ཀྱི་བསྲུང་བ་རྣམས་གུ་གུལ་གྱི་བདུག སྦྱང་བ་རྣམས་སྦྱང་སྟན་གྱི་སྟེང་དུ་བསྲུང་བ་ལ་ཁ་ 
བསྟན་ནས་བཞག གཏོར་མ་ཆུས་སྦྱངས། ཏིང་ལོ་སྦར་ལ། གཏོར་མ་སོགས་བསྲུང་བ་རྣམས་ལ་བསྐོར་ཞིང་། 
ན་མཿཨྦརྦ་སོགས་ཀྱི་ཞི་བ། ཏིང་ལོ་དང་ཆང་བུ་བསྒྲགས་པས་བསྐོར་ཞིང་སྭུམྟྷ་ནི་བརྗོད་པ་སོགས་ཞི་དྲག་ 
ཕྱེད་མ། ཁྲོ་བོ་སྤྱན་འདྲེན། བསྟོད་པ་སོགས་བྱས་ནས། ན་མོ་རྗེ་བཙུན་རྩ་བ་དང་བརྒྱད་པར་བཅས་པའི་ 
དཔལ་ལྡན་བླ་མ་དམ་པ་རྣམས་ཀྱི་བཀའ་བདེན་པ་སོགས་རབ་གནས་སྤྱི་དང་འདྲ་བ་ལས། ཁུད་པར། འདིེར་ 


8 སྔགས་འཆང་ཀུན་དགའ་རིན་ཆེན། 


རྡོ་རྗེ་ནག་པོ་ཆེན་པོའི་རང་བསྲུང་ཟབ་མོ་རབ་ཏུ་གནས་པ་ལ་བར་དུ་གཅོད་པར་བྱེད་པའི་འབྱང་པོ་གདོན་ 

བགེགས་ཀྱི་རིགས་ཐམས་ཅད་ལ་རྒྱུད་སྡེ་དང་མཐུན་པའི་སྦྱང་བ་རྣམ་པར་དག་པ་བྱས་ཟིན་པས་སོགས་སྤྱི་ 
དང་འདྲ། གུ་གུལ་གྱིས་བདུག ཡུང་དཀར་གྱི་བྲབས། སུསྟ་ནི་སོགས་དྲག་སྔགས་བརྗོད། རོལ་མོའི་སྒྲ་ཆེར་ 
བྱས་པ་དྲག་པོའི་སྦྱང་བའོ། །དེ་ནས་རྡོ་རྗེས་ནང་མཆོད་ནས་བསྲུང་བ་རྣམས་ལ་འཐོར་ཚུལ་བྱས་ལ། ཨ་རྨི་ 
ཏས་བསངས། སྭ་བྷཱ་ཝས་སྦྱངས། སྟོང་པའི་ངང་ལས་པདྨ་དང་ཉེ་མའེ་སྟེང་དུ་ཧྷཾ་ལས་སྣ་ཚོགས་རྡོ་རྗེའི་ལྟེ་བ་ 
ལ་ཧཱུཾ་གིས་མཚན་པ་དེ་ལས་འོད་ཟེར་ཕྱོགས་བཅུར་འཕྲོས་པས་འོག་རྡོ་རྗེའེ་ས་གཞི། ཁོར་ཡུག་རྡོ་རྡེའི་རྭ་བ་ 
དང་དྲྭ་བ། སྟེང་རྡོ་རྗེའེ་གུར་དང་བླ་བྲེ། ཕྱི་རོལ་ཐམས་ཅད་ཡེ་ཤེས་ཀྱི་མེ་རབ་ཏུ་འབར་བའི་འཁོར་ལོའི་ནང་ 
དུ་ཐོད་པ་མཁར་གྱི་གཞལ་ཡས་ཁང་མཚན་ཉིད་ཐམས་ཅད་ཡོངས་སུ་རྫོགས་པའི་དབུས་སུ་གནམ་ལྕགས་ 
ལས་གྲུབ་པའེ་འཁོར་ལོ་རྩིབས་དྲུག་པའི་ལྟེ་བར་པདྨ་ཉི་མ་མི་རོ་དམར་སེར་མགོ་བོ་གཡས་སུ་བསྟན་པའི་ 

སྟེང་དུ། ཾརོརྗེ་གྲི་གུག་སྔོ་ནག་གི་ཡུ་བ་ལ་ཧྭུཾ་མཐེང་ནག་གི་མཚན་པ་ལས་འོད་འཕྲོས། དགྲ་བགེགས་ 
བདུག་པ་ཅན་ཐམས་ཅད་ཚར་བཅད་ཚུར་འདུས་ཡོངས་སུ་གྱུར་པ་ལས་རྡོ་རྗེ་ནག་པོ་ཆེན་པོ་སོགས་ནས། 

ཡེ་ཤེས་ཀྱི་མེ་འབར་བའི་དབུས་ན་བཞུགས་པའེ་བར་དང་། རྩིབས་དང་པོར་ཏྲི་ལས་ཨེ་ཀ་ཛ་ཊི་ཅེས་པ་ནས་ 
ཧུ་དང་བྩོའི་སྒྲ་སྒོགས་པའི་བར་ལྷ་མོ་སོགས་བསྐྱེད། _ རྩིབས་གཉིས་པར་ཡ་ལས་ནག་པོ་གནོད་སྦྱིན། 
རྩིབས་གསུམ་པར་མཾ་ལས་ནག་མོ་གནོད་སྦྱིན། རྩིབས་བཞེ་པར་ཏྲེ་ལས་པུ་ཏྲ། རྩིབས་ལྔ་པར་ཏྲི་ལས་བྷ་ཊ། 
རྩིབས་དྲུག་པར་བྷྱོཿཕས་སྲིང་མོ་སོགས་དང་། གཞན་ཡང་གཡས་ཀྱི་རུ་འདྲེན་པ་སྐྱེས་པ་སྟག་ཆས་བརྒྱན་ 
པ་བརྒྱ་ནས། ཕོ་ཉ་བསམ་གྱི་མི་ཁྱབ་པས་བསྐོར་བ། ཅེས་པའི་བར་གཏོར་བསྔོ་ལྟར་རྒྱས་པར་བསྐྱེད། 
གསུང་ཡིག་འབྲུའེ་སྔགས་དང་། ཐུགས་ཕྱག་མཚན་རྣམས་ཨ་མྲི་ཏས་བསངས། སྭ་བྷཱ་ཝས་སྟོང་པར་སྦྱང་། 
སྟོང་པའི་ངང་ལས་གསུང་ཡིག་འབྲུའེ་སྔགས་རྣམས་པད་ཉིའི་སྟེང་དུ་ཨཱཿལས་པདྨ་ཨཱཨིས་མཚན་པ་ལས་ 

གསུང་རྡོ་རྡེ་འོད་དཔག་མེད་སྐུ་མདོག་དམར་པོ་ཞལ་གཅིག་ཕྱག་གཉིས་གཡས་པདྨ། གཡོན་དེས་ཡུ་བ་ 


༨༨ ༨ ༨ 


བྱས་པའེ་དྲིལ་བུ་འཛིན་པ། དར་དང་རིན་པོ་ཆེ་སྣ་ཚོགས་ཀྱིས་བརྒྱན་པ། ཞབས་རྡོ་རྗེའེ་སྐྱིལ་ཀང་གེས་ 


རང་སྲུང་རྒྱས་པ་འབྲི་ཚུལ་ཤིན་ཏུ་གསལ་བ། 9 


༡ = 


བཞུགས་པ། ཕྱག་མཚན་རྣམས་སྟོང་པའེ་ངང་ལས་པད་ཉིའི་སྟེང་དུ་ཧཱཾ་ལས་རྡོ་རྗེ་ཧྷུ་གེས་མཚན་པ་ལས་ 
ཐུགས་རྡོ་རྗེ་མི་བསྐྱོད་པ་སྐུ་མདོག་སྔོན་པོ་ཞལ་གཅིག་ཕྱག་གཉིས། གཡས་རྡོ་རྗེ། གཡོན་དེས་ཡུ་བ་བྱས་ 
པའི་དྲེལ་བུ་འཛིན་པ། དར་དང་རིན་པོ་ཆེ་སྣ་ཚོགས་ཀྱིས་བརྒྱན་པ། ཞབས་རྡོ་རྡེའི་སྐྱིལ་ཀླང་གིས་བཞུགས་ 
པ། ཕྱི་རོལ་དུ་སྣ་ཚོགས་པདྨ་འདབ་མ་བརྒྱད་ལ། ཕྱོགས་སྐྱོངས་བཅུ་པོ་སོ་སོའི་སྐུ་མདོག་ཕྱག་མཚན་རྒྱན་ 
ཆ་ལུགས་དང་ལྡན་པ་ཕྱོགས་མཚམས་བརྒྱད་དུ་བཞུགས་པར་གྱུར། ནང་གི་སྐུ་གསུང་ ཐུགས་ཀྱི་ལྷ་རྣམས་ 
ཀྱི་དཔྲལ་བར་ཟླ་བའི་སྟེང་དུ་ཨོཾ་དཀར་པོ། མགྲིན་པར་པདྨའི་སྟེང་དང་ཨཱ་དམར་པོ། ཐུགས་ཁར་ཉི་མའི་ 
སྟང་དུ་རུཾ་སྔོན་པོ། རང་གི་སྙིང་ག་ནས་འོད་འཕྲོས་པས་འོག་མིན་རྣམ་པར་སྣང་མཛད་ཀྱི་ཐུགས་ཀ་ནས་ 
མགོན་པོ། རང་བཞིན་གྱི་གནས་ནས་ལྷ་མོ། ལས་ཀྱི་མགོན་པོ་ལ་བཀའ་བསྟོད་ཕོ་ཉའི་ཚོགས་ཀྱིས་བསྐོར་ 
བ། འོད་དཔག་མེད། མི་བསྐྱོད་པ་དང་བཅས་པ་ཨོཾ་བཛྲ་ས་མཱ་ཛཿ མགོན་པོ་ཀུན་གཤེགས ལྷ་མོ་ཀུན་ 
གཤེགས ལས་མགོན་ཀུན་གཤེགས་སོགས་སྔགས་དང་བཅས་པས་གཏོར་བསྔོ་སྔགས་དང་བཅས་པ་ 
གཏོར་བསྔོ་བཞིན་དང་། མ་ལུས་སེམས་ཅན་ཀུན་གྱི་ཤློ་ཀ་གཅིག་བརྗོད། ཨོཾ་ཤྲཱི་མཧཱ་ཀཱ་ལ་ཡ། མ་ཧཱ་ཀཱ་ལི་ 
དེ་ཝི་ས་པ་རི་ཝཱ་ར་བཛྲ་ས་མཱ་ཇ་ཅས་སྱན་དྲངས། ཨགྒཾ་ནས་ཤཔྟའི་བར་གྱི་མཆོད། ཛ་ཚཱུཾ་བཾ་ཧོཿ མང་དུ་ 
བརྗོད་ལ་བསྟིམ། ལྷ་དེ་ཐམས་ཅད་ཀྱི་དཔྲལ་བར་ཨོ་ལས་འཁོར་ལོ་དཀར་པོ་ཨོཾ་གྱིས་མཚན་པ། མགྲིན་པར་ 
ཨཱཿལས་པདྨ་དམར་པོ་ཨཱམ་མཚན་པ། ཐུགས་ཁར་ཧཱུཾ་ལས་རྡོ་རྡེ་སྔོན་པོ་ཧཱུཾ་གིས་མཚན་པ། སླར་ཡང་རང་ 
གི་སྙིང་ག་ནས་འོད་འཕྲོས་ཕྱོགས་བཅུའེ་སངས་རྒྱས་ནམ་མཁའ་གང་བ་བཛྲ་ས་མཱ་ཛཿ ཇི་ལྟར་སངས་རྒྱས་ 
ཐམས་ཅད་ནི། །སོགས་སྤྱི་ལྟར་ལན་གསུམ་བརྗོད་ལ་ཇ་ཚྭུཾ་བཾ་ཧོ བསྟེམ་པ་གོང་བཞེན། ཡང་རང་གི་སྙིང་ག་ 
ནས་འོད་འཕྲོས། དབང་གི་ལྷ་རིགས་ལྔ་འཁོར་བཅས་བཛྲ་ས་མཱ་ཛཿ ཨ་ཧྷི་།ིནུ་ཏུ་མཾ། སརྦ་ཏ་ཐཱ་ག་ཏ། ཨོཾ 
བཛྡི་བྷཱ་ཝ་ཨ་ཐྷི་།ི༔་ཧཾ ཞེས་གསུང་ཤིང་བུམ་པའི་ཆུས་སྤྱི་བོ་ནས་དབང་བསྐུར། སྐུ་གང་། དྲི་མ་དག ཆུ་ 
ལྷག་མ་ཡར་ལུད་པ་ལས་ཐམས་ཅད་ལ་རྡོ་རྗེ་སེམས་དཔའི་དབུ་བརྒྱན། ཨོཾ ཤྲི་མ་ཧཱ་ཀཱ་ལ་ཡ། མ་ཧཱ་ཀཱ་ལི་དེ་ 
ཝི་ཡེ་ས་པ་རི་ཝཱ་ར་ཨརྒཾ་ནས་ཤཔྟའི་བར་གྱི་མཆོད། གང་གི་འཕྲུལ་དང་མངོན་པར་ཤེས་པའེ་ 


10 སྔགས་འཚང་ཀུན་དགའ་རིན་ཆེན། 


དཔལ། །སོགས་ཤློ་ཀ་གཅིག་དང་། ཕྱག་བྱར་འོས་པ་སོགས་ཀྱིས་བསྟོད། སྨྱན་དབྱེ་ནི། ལག་པ་ཐལ་མོ་ 
སྦྱར་བའི་བར་དུ་རྡོ་རྗེ་བཟུང་ལ། སྤྱན་དབྱེ་བའི་ཚུལ་བྱ་ཞིང་། ཀུན་མཁྱེན་ཡེ་ཤེ ས་སྤྱན་ལྡན་སོགས་སྔགས་ 
བཅས་ཀྱི་མཇུག་ཏུ། ཡེ་ཤེས་ཀྱི་སྤྱན་རྣམ་པར་དག་པ་དང་ལྡན་ཞིང་སེམས་ཅན་གྱི་དོན་དང་། ཁྱད་པར་དུ་ 
ཡང་འཆང་བ་པ་ལ་ཕྱི་ནང་གསང་གསུམ་གྱི་བར་ཆད་མི་མཐུན་པའེ་ཕྱོགས་ཐམས་ཅད་བསྲང་བའི་མཐུ་ 

ཕུན་སུམ་ཚོགས་པ་དང་ལྡན་པར་གྱུར་གཅིག ཅེས་ལན་གསུམ་བརྗོད། བརྟན་བཞུགས་ནི། གོང་བཞིན་ 
མཆོད་བསྟོད་བསྡུས་པ་ཅིག་བྱས་ལ། ཡེ་དྷརྨ་ལན་གསུམ་བརྗོད་པས་འཐོར་ནས་བྱིན་གྱིས་བརླབ་པར་ 
བསམ་པའི་མེ་ཏོག་ནས་ལག་ཏུ་བཟུང་ནས། ཕྱོགས་བཅུ་ན་བཞུགས་པའི་སོགས་འདྲ་བ་ལ་བརྟན་པར་ 
བཞུགས་ནས་འཚང་བ་པ་ལ་ཕྱི་ནང་གསང་གསུམ་གྱི་བར་ཆད་ཐམས་ཅད་བསྲུང་ཞིང་མཆོག་དང་ཐུན་མོང་ 
གི་དངོས་གྲུབ་མ་ལུས་པ་སྩལ་དུ་གསོལ། ཨོཾ་སུ་པྲ་ཏྲི༔་བཛྙ་ཡེ་སྭཧཱ། ཡང་ཡང་བརྗོད་ཅིང་མེ་ཏོག་གི་ཆར་ 
དབབ་བོ། །དེ་ལྟར་ལན་གསུམ་བྱས་ལ། གཏོར་ཆུང་སྦྱངས་ནས་ཨོ་ཨཱཚྙུཾ་ཧ་ཧོྲིཁྱིན་རླབས་བསྡུས་པ་ 
བྱས་ཏེ། མགོན་པོ་ཀུན་ག ཤེགས་སོགས་ཀྱི་སྤྱན་དྲང་ནས་སྔགས་བསྔོས་ཙ་མ་བྱས་ལ། ཨོཾ ཤྲི་མ་ཧཱ་ཀཱ་ལ་ 
ཡ། མ་ཧཱ་ཀ་ལི་དེ་ཝི་ཡེ་ས་པ་རི་ལྟ་ར་ཨརྒ་པྲ་ཏིྫྫ་པུ་ཛ་མེ་གྷ་ས་མུ་དྲ་སྤྲ་ར་ཌ་ས་མ་ཡ་ཤྲི་ཡེ་ཧྭུཾ། དེ་བཞིན་ 
དུ་ཐོག་མཐའ་འདྲ་བ་ལ། པཱ་ཧྱཾ་ནས་ཤཔྡའི་བར་གྱིས་ཕྱི་མཆོད། ཨོ་ཤཱཱི་མ་ཧཱ་སོགས་གོང་བཞིན་མཚན་ 
སྔགས་ལ་ཨོཾ་ཨཱཚྙཱཾ་བཏགས་པས་ནང་མཆོད་ཕུལ་ལ། སྲིན་གཟུགས་མ་སོགས་མགོན་པོ་ལྕམ་དྲལ་འཁོར་ 
བཅས་ཀྱི་བསྟོད་པ་རྒྱས་བསྡུས་གང་ཤེས་དང་། རྡོ་རྗེའི་གསུང་ནི་དཔག་མེད་པ། །དེ་བཞིན་གཤེགས་པའི་ 
གསུང་མཆོག་དཔལ། །རྡོ་རྡེའི་གསུང་ནི་ཀུན་འབྱུང་བ། །རྡོ་རྗེའི་གསུང་ལ་ཕྱག་འཚལ་ལོ། །མི་བསྐྱོད་རྡོ་རྡེ་ 
ཡེ་ཤེས་ཆེ། །རྡོ་རྗེའི་ཐུགས་ནི་བླ་ན་མེད། །སྐྱི་མེད་སྤྲོས་བྲལ་ངོ་བོ་ཉིད། །མི་བསྐྱོད་པ་ལ་ཕྱག་འཚལ་ 
བསྟོད། །ཕྱག་བྱར་འོས་པ་ཐམས་ཅད་ལ། །སོགས་ཀྱིས་བསྟོད་ལ། དེ་བ་པི་ཙུ་ཉེར་གཅིག མགོན་པོའི་ཡི་གེ་ 
བདུན་མ་བརྒྱ་རྩ། བཅུ་གཉིས་མ། ཤ་ས་ན། ཨེ་ཀ་ཇ་ཊའི། ཨོཾ་ཨེ་ཀ་རྔ་ཊི་དེ་བ་ཨིནྡྲ་སི་ཧཱུཾ་བྩོ་ཚ་ཕཊ་སྭཱཧཱ། 
ཅེས་དང་། ལྷ་མོ་ལ་རོ་རུ། ལས་མགོན་གྱི་བོད་རྦད་གཉིས་རྣམས་ཉེར་གཅིག་རེ་བཟླས་ལ། གོང་བཞིན་ཕྱི་ 


རང་སྲུང་རྒྱས་པ་འབྲི་ཚུ ལ་ཤིན་ ཏུ་གསལ་བ། 11 


ནང་གི་མཆོད་ནས། ས་སྐྱའེ་བཀའ་བསྲུང་མཐུ་རྩལ་ཅན་ཁྱེད་རྣམས་ཀྱིས་སངས་རྒྱས་ཀྱི་བསྟན་པ་བསྲུང་། 
དཀོན་མཆོག་གི་དབུ་འཕང་བསྟོད། དགེ་འདུན་གྱི་སྡེ་སྐྱོང་། ཁྱད་པར་དུ་ཡང་འཆང་བ་པ་ལ་ཕྱི་ནང་གསང་ 
གསུམ་གྱི་བར་ཆད་མི་འབྱུང་བའི་འཕྲིན་ལས་དང་སྟོང་གྲོགས་མཛོད་ཅིག ཅེས་བརྗོད། ཞལ་བསྒྱུར་ནི། ལྷ་ 
བརྒྱད་དང་ཕྱོགས་སྐྱོང་རྣམས་མི་བསྒྱུར། འོད་དཔག་མེད་ཞུ་བ་ལས་ཨཱ་ལི་ཀཱ་ལིའི་རང་བཞེན་གསུང་ཡིག་ 
འབྲུའེ་རྣམ་པ་ཇི་ལྟ་བ་བཞིན་དུ་གྱུར། མི་བསྐྱོད་པ་ཞུ་བ་ལས་ཐུགས་ཕྱག་མཚན་སོ་སོའི་རྣམ་པ་ཇི་ལྟ་བ་ 
བཞིན་དུ་གྱར། ཞེས་བརྗོད་ནས་རྟེན་འབྲེལ་སྙིང་པོ་གསུམ་བཟླས་ལ། བླ་མ་ཡི་དམ་ཆོས་བསྲུང་ནོར་ལྷའེ་ 
བཀྲ་ཤིས་གང་ཤེས་བརྗོད། ཉིན་མོ་བདེ་ལེགས་ཀྱི་མཇུག་ཏུ། སུ་པྲ་ཏིབྟ་དང་། ཨོ་ཧཱུཾ་ྷིཚྱཾ་ཁཾ་བཛྲི་བྷཱ་ཝ་དྲི་ 
ཧྷ་ཏིཏྟ་བྷུ་ཁཾ་སྭཱཧཱ། ཅེས་མང་དུ་བརྗོད། རོལ་མོ་བྱ། ནས་སོགས་གཏོར། ལོང་ཡོད་ཅིང་ཤེས་ཤིང་སྤྲོ་ན་གོང་ 
དུ་བཤད་པ་ལྟར་བསྐང་གསོ་ཇི་ལྟར་རིགས་པ་གཏོར་བསྔོ་རྒྱས་པ་དང་བཅས་པ། ཚོགས་འཁོར་སོ་སོའི་ 
ཕྱག་ལེན་བཞིན་འདིའི་སྐབས་སུ་བྱེད། ཡང་རྒྱུ་མ་འཛོམས་པ་དང་། བྱེད་པར་མི་སྨྲོ་ན་མ་བྱས་ཀྱང་ཆད་ 
པས་སྐྱོན་མེད་དོ། །དེ་ནས་བསྲུང་བ་རྣམས་ལྟབ། མགོ་གཤམ་མ་ལོག་པ་དབུ་ཕྱོགས་དང་རྒྱབ་མདུན་ལ་ 
རྟགས་རྒྱབ། སྲད་བུ་ནག་པོས་རྒྱ་གྲམ་དུ་གང་ཤོང་དཀྲི་བའམ། དཀྲིས་ཤེས་ན་ནག་པོ་གཙོ་ཆེ་བའི་སྣ་ལྔ་ 
དར་སྐུད་སོགས་གང་འབྱོར་གྱིས་ལེགས་པར་ལག་ལེན་གྱི་ཐོན་པ་བྱས་ལ། གྲི་སྙིང་གི་རྩ་དབུ་མར་བཅུག་ 
གསུངས་ཀྱང་མི་ཐུབ། གྲི་སྙིང་གི་ཀོ་ལྤགས་མཉེས་པས་གྲིལ། མགོ་མཇུག་མི་ལོག་པའེ་རྟགས་བྱས་ལ་མི་ 
ལྤགས་ཀྱི་ཁུག་མར་བཅུག་ནས་གྲི་ལྕགས་ཀྱི་གའུ་འམ། ཤིང་གི་གཡུ་གྲུ་བཞི་རན་པར་བཟོས་ལ་རྔུལ་གྱི་ 
སྐྱོན་མི་ཡོང་བར་བྱས་ཏེ། ལུས་དང་མ་བྲལ་བར་གདགས། དམ་ཚིག་དང་མི་ལྡན་པས་མཐོང་ཐོས་མ་བྱུང་བ་ 
གལ་ཆེའོ། །དེ་ལྟར་བྱས་པས་ཕན་ཡོན་བར་ཆད་ཐམས་ཅད་བཟློག་ཅིང་། ཁྱད་པར་ཆོས་སྐྱོང་རང་དང་ 
འབྲལ་མེད་བཞུགས་ནས་འཁུ་ལྡོག་མི་འབྱུང་ཞིང་གནོད་འཚེ་ཀུན་བསྲུང་བའེ་མཆོག་ཡིན་ནོ། །གྲི་སྙིང་མ་ 
འབྱོར་ན་ཞིང་ཆེན་གྱི་ཁུག་མ། དེ་ཡང་མ་འབྱོར་ན་དར་ནག་ལ་ཤ་ས་ན་བྲིས་པས་གྲིལ་བས་ཆོག དམ་ཚིག་ 
བླ་མ་དང་། ནག་པོ་ཆེན་པོ་ལ་མོས་པ། གསང་དམ་པ། གཏོར་མ་ཆག་ཅམ་འབུལ་ཐུབ་ན་བཟང་། མི་ཤེས་ན་ 

བཟོད། ལྷ་བརྒྱད་ཀྱི་རྗེས་གནང་མ་ཐོབ་པ་ལ་མི་གདགས། རྗེས་གནང་ཐོབ་ཕྱིན་བསྲང་འཁོར་རྒྱས་པའི་ 
བསྲུང་བ་འདི་འབྲལ་མེད་འདོགས་པ་གནད་དུ་ཆེ། གོང་གི་བསྲུང་བའེ་སྤེལ་ཚིག་ལ་འཆང་བ་པ་ལ་ཟེར་བ་ཕོ་ 
མོ་གང་ལ་བཏགས་ཀྱང་ཡོང་བའི་ཕྱེད་དང་། བསྲུང་བ་མང་པོ་ཡོད་ན་མིང་ནོར་དོགས་ཡིན། གཅིག་ལྟ་བུ་ 
ཡིན་ན། འཆང་བ་པ་འདི་ཞེས་མིང་བཅུག་པས་ཡོང་། ཚོན་གཏོང་དུས་སྐུ་རྣམས་ཀྱི་གནས་གསུམ་གྱི་ཡིག་ 
འབྲུ་གསུམ་དང་། ཁྱད་པར་གཙོ་བོའི་སྐུ་གསུང་ ཐུགས་ཀྱི་ཡིག་འབྲུ་རྣམས་ལ་ཚོན་བྱུག་གསུང་ནའང་། སྐུ 
བྱིན་ལ་ཚོན་ཐོབ་གང་ཡོད་བྱས། ཡི་གེའེ་ཐད་དུ་མདང་ལྟ་བུའི་ཡིག་འབྲུ་མངོན་ཙམ་བྱའོ།། །།དཔལ་རྡོ་རྗེ་ 
ནག་པོ་ཆེན་པོའི་རང་བསྲུང་རྒྱས་པའི་མན་ངག་བྲམ་ཟེ་མཆོག་སྲེད་ནས་བརྒྱད་པ། འདིའི་ལུང་མན་ངག་ 
རྣམས་རྗེ་བརྩེ་བ་ཆེན་པོ་ས་སྐྱ་པ་རྣལ་འབྱོར་གྱི་དབང་ཕྱུག་ཀུན་དགའ་སྙིང་པོ་ནས་རིམ་གྱིས་བརྒྱུད་དེ། 

འཁོན་སྟོན་རྒྱ་གར་ཤེས་བཟང་ལས་ས་ལོ་ཆེན་པོས་གསན། དེའི་ཞབས་ལ་གུས་པས་བཏུགས་ཤིང་། 
གཞན་ཡང་སྦས་པའི་རྣལ་འབྱོར་གྲུབ་ཆེན་དཔལ་ལྡན་བཀྲ་ཤིས། མཁས་པའི་དབང་པོ་ངོར་ཆེན་དཀོན་ 
མཆོག་ལྷུན་གྲུབ། སེམས་དཔའ་ཆེན་པོ་སྤྱན་སྔ་ངག་དབང་ཆོས་ཀྱི་གྲགས་པ་རྣམས་ལ་ཞུས་ཤིང་དགེས་ 
བཞིན་དུ་གནང་སྟེ་ཀུན་དང་ཐུན་མོང་མ་ཡིན་པའི་མན་ངག་ཟབ་མོ་ཁོང་ནང་གི་ཁག་ལྟ་བུ་གབ་འཁྲུགས་ཅུང་ 
ཟད་ཙམ་མེད་པ་བྲི་བའི་སྐབས་མ་ཡིན་མོད། འོན་ཀྱང་སྙིགས་དུས་ཀྱིས་སེམས་ཅན་སྐལ་བ་དམན་པས་འདི་ 
ཕྱིའི་མི་བསམ་པའེ་བདུད་སྤྲུལ་ཟོག་ཆོས་མཁན་རྣམས་ཀྱི་དོན་གང་ཡང་མི་ཤེས། མན་ངག་མ་ཐོབ་ཀྱང་ཧམ་ 
པ་ཁོ་ནས་སྐྱེ་བོ་རྣམས་བསླུས་ཏེ་རང་གི་རྟེད་པ་ཚོལ་ཕྱིར་ཕན་མེད་གཉིས་ཕུང་བྱ་ཕྱིར། བསྲུང་བ་མ་དག་པ་ 
བྲི་ཞིང་འདོགས་པ་དང་། བྲིས་པ་རྙིང་པ་མང་པོ་མཐོང་བས་རྐྱེན་བྱས་སྙིང་ནས་མ་བཟོད། དཔེ་གསལ་བ་ 
འདི་དང་འཕྲད་ན། བླ་མ་ལ་བཏུགས་པ་སོགས་ཀྱི་རྣམ་དབྱེ་གོ་སྟེ། ནོར་འཁྲུལ་མེད་པའི་སྒོ་ནས་སེམས་ཅན་ 
ལ་ཕན་དུ་རེ་བ་ཁོ་ནས་ས་ལོ་ཆེན་པོའི་ཕྱག་ལེན་མཐོང་བ་བཞིན་ཅུང་ཟད་ཀྱང་མ་སྦས་པར་གསལ་བར་ 

བཀོད་པ་འདི་ནི། སྙིགས་དུས་ཀྱི་རྒྱལ་བ་གཉེས་པ་ས་ལོ་ཙཱ་བ་འཇམ་དབྱངས་ཀུན་དགའ་བསོད་ནམས་ 
གྲགས་པ་རྒྱལ་མཚན་དཔལ་བཟང་པོའི་ཞབས་རྡུལ་སྤྱི་བོས་བླངས་པ་ཟ་ཉལ་འཚག་གི་རྣལ་འབྱོར་པ་ངག་ 


རང་སྲུང་རྒྱས་པ་འབྲི་ཚུ ལ་ཤིན་ ཏུ་གསལ་བ། 13 


གི་དབང་པོ་ཀུན་དགའ་རིན་ཆེན་གྱིས་མེ་འབར་མ་སོགས་ཡིག་རྙིང་དང་། བསྲུང་དཔེ་རྒྱ་གར་ཤེར་བཟང་གི་ 
ཕྱག་བྲིས་མ་ལ་ཞིབ་ཏུ་བཏུགས་ཤིང་། ས་ལོ་སོགས་ཀྱི་ཕྱག་ལེན་གྱི་བརྒྱན་ནས། བླ་མ་དང་བཀའ་བསྲང་ 
ལ་གསོལ་བ་བཏབ་སྟེ། དབེན་གནས་བྱས་འགྱུར་རྡོ་རྗེའི་བྲག་རྫོང་དུ་རིགས་ཀྱི་བུ་སྤུན་དང་། བསྟན་འགྲོ་ལ་ 
བསམ་ནས་སུག་བྲིས་བགྱིས་པ་ལ་མ་རིག་པའི་དབང་གིས་ཉེས་པ་མཆིས་པ་རྣམས། བླ་མ་ས་ལོ་ཆེན་པོ་ 
དང་མ་ཧཱ་ཀྭ་ལ་འཁོར་བཅས་ཀྱིས་བཟོད་པར་མཛད་དུ་གསོལ།། །རྡོ་རྗེ་འཆང་མཚུངས་རྗེ་བཙུན་གོང་མ་ 
ཡིས། །ཤིན་ཏུ་གསང་བའི་མན་ངག་ཟབ་དོན་རྣམས། །ཧམ་ཅན་རང་དགར་འཇུག་པ་སྤངས་པའི་ཕྱིར། །གབ་ 
ཅིང་ཐོ་ཙམ་མཛད་པས་གོ་དཀའ་ཡང་། །སྙིགས་མའེ་དུས་འདིར་དིང་སང་བདུད་སྤྲུལ་གྱིས། །མ་གོ་བཞེན་དུ་ 
རང་གཞན་མགོ་བསྐོར་ནས། །ཟོག་ཆོས་བསྲེ་ལྷད་དུ་མས་སྐྱེ་བོ་བསླུ། །ཚེ་འདིར་བར་ཆད་རྐྱེན་གྱི་ལུས་ 
སེམས་མནར། །ཕྱི་མ་ངན་སོང་བསྒྲུབ་པའི་ལས་བྱེད་ལ། །སྙིང་རྗེ་སྐྱེས་ཏེ་ཅུང་ཟད་ཕན་རེ་ནས། །བླ་མའི་ 
གདམས་པ་སྙིང་ནང་ཁྲག་ལྟ་བུ། །ཡི་གེར་བྲིས་པ་ས་ལོས་བཟོད་པར་མཛོད། །མན་ངག་མ་ཐོབ་ལག་ལེན་མ་ 
བསླབ་པ། །གཉིས་ཕུང་མ་བསྒྲབ་བསམ་མནོ་ལེགས་པར་ཐོངས། །ཕྱི་རབ་བསྲང་འཁོར་བྲི་བའེ་བློ་ཡོད་ 
རྣམས། །དམ་པ་བསྟེན་ལས་ཟཐབ་དོན་ལུང་སོགས་ནོས། །འཆོལ་པར་སྤྱོད་པའི་མི་དགེའི་བཤེས་གཉེན་ 
སྤོངས། །བསླུ་བ་མེད་པའི་མན་ངག་ཡང་ཐིག་ཟུང་། །ཤེས་ཚེ་ལག་ལེན་རྟོག་ཞེབ་བྱས་གྱུར་ན། །མཆོག་དང་ 
ཐུན་མོང་དངོས་གྲུབ་མུར་ཐོབ་འགྱུར། །འདི་བྲིས་དགེ་བས་ཕྱི་ནང་བདུད་སྡེ་ལས། །རྣམ་པར་རྒྱལ་ཏེ་བར་ 
ཆད་ཀུན་བསལ་ནས། །བདག་སོགས་འགྲོ་དྲུག་སེམས་ཅན་ཐམས་ཅད་ཀྱང་། །རྗེ་བཙུན་ས་ལོའི་ཞབས་དྲུང་ 
སྐྱེ་བར་ཤོག །།སརྦ་མངྒ་ལཾ།། །། 


14 སྔགས་འཆང་ཀུན་དགའ་རིན་ཆེན། 


